

कै. नया- ऊर्फ नरहरी भागोजी वाघमारे यांच्या
मृत्युपश्चात त्यांची पत्नी श्रीम. अनुसयाबाई व श्रीम.
दगडाबाई नया- ऊर्फ नरहरी भागोजी
वाघमारे, जिल्हा बीड यांना राज्य शासन स्वातंत्र्य
सैनिक निवृत्ति वेतन मिळण्यासाठी सादर केलेल्या
बनावट कागदपत्राच्या अनुषंगाने कार्यवाही

महाराष्ट्र शासन

सामान्य प्रशासन विभाग

शासन निर्णय क्र. पीओएस १२०८/६०६/बीड/शिक्षा/प्र.क्र.१९०/२००८/स्वासैक-२

हुतात्मा राजगुरु चौक, मंत्रालय, मादाम कामा मार्ग, मुंबई- ४०० ०३२.

दिनांक: २१ जून, २०१४

वाचा :

शासन निर्णय क्र. पीओएस १२०८/६०६/बीड/शिक्षा/प्र.क्र.१९०/२००८/स्वासैक-२,

दि.२७ जुलै, २००९ व दि.१५ जानेवारी, २०१० चे शुध्दीपत्रक

प्रस्तावना :

बीड जिल्ह्यातील कै. मोक्या विठ्ठल वाघमारे यांची पत्नी श्रीम. सरुबाई वाघमारे, जिल्हा बीड यांनी केंद्र शासन स्वातंत्र्य सैनिक निवृत्ती वेतन मागणीसंदर्भात दाखल केलेल्या रिट याचिका क्र २६३९/२०१२ प्रकरणी मा.उच्च न्यायालयाने दिनांक २४.०९.२०१२ रोजी दिलेल्या आदेशाच्या पार्श्वभूमीवर कै. मोक्या विठ्ठल वाघमारे, कै. न-या ऊर्फ नरहरी भागोजी वाघमारे, कै. धोडंीबा तुका वाघमारे व इतर यांच्या नावे अधीक्षक, मध्यवर्ती कारागृह, हैद्राबाद, आंध्रप्रदेश राज्य यांनी दिलेले क्रमांक CPF/FF/१२०६०/२००६, dt.४/११/२००६ चे कारावास प्रमाणपत्र व सदर मुळ कारावास प्रमाणपत्र निर्गमित केल्याबाबतचा दि.२२/०१/२००७ व क्रमांक CPH/FF/१०२३६/२००८, dt १५/९/२००८ चा पडताळणी अहवाल ह्या दस्तऐवजांची सत्यता/खरेपणा तपासण्याचे निदेश केंद्र शासनाने कारागृह महानिरीक्षक, आंध्रप्रदेश यांना दिले. सखोल चौकशीअंती कारागृह महानिरीक्षक, आंध्रप्रदेश यांनी केंद्र शासनास सादर केलेल्या क्र. RC-४/८०/२०१४, दि ३१.१.२०१४ च्या अहवालात असे नमूद केले की, सदरची कागदपत्रे बनावट आहेत व ती हैद्राबाद मध्यवर्ती कारागृहाकडून कधीही निर्गमित झाली नव्हती. ही वस्तुस्थिती श्रीम. सरुबाई वाघमारे

यांच्या केंद्र शासन निवृत्ती वेतन प्रकरणी केंद्र शासनाने त्यांच्या No.१२१/०१/२०१२-FF(HC-C), दि.२४/०३/२०१४ च्या पत्रान्वये राज्य शासनास कळविली आहे.

२. कै. न-या ऊर्फ नरहरी भागोजी वाघमारे यांनी हैद्राबाद मुक्ती संग्रामात भाग घेतल्याचा दावा त्यांच्या मृत्युपश्चात त्यांची वारस पत्नी श्रीम. अनुसयाबाई व श्रीम. दगडाबाई न-या ऊर्फ नरहरी भागोजी वाघमारे, जिल्हा बीड यांनी केला व दाव्याच्या समर्थनार्थ त्यांनीदेखील वर नमूद केलेली कागदपत्रे सादर केली आहेत. त्यानुसार त्यांना राज्य शासन निवृत्ती वेतन मंजूर करण्यात आले. तथापि सदरची कागदपत्रे बनावट असल्याचे आता निष्पन्न झाल्याने शासन खालीलप्रमाणे आदेश देत आहे.

शासन निर्णय :

१) कै. न-या ऊर्फ नरहरी भागोजी वाघमारे यांनी हैद्राबाद मुक्ती संग्रामात भाग घेतल्याचा दावा त्यांच्या मृत्युपश्चात त्यांची पत्नी श्रीम. अनुसयाबाई व श्रीम. दगडाबाई न-या ऊर्फ नरहरी भागोजी वाघमारे, जिल्हा बीड यांनी केल्यामुळे त्यांना शासन निर्णय, सामान्य प्रशासन विभाग, क्रमांक पीओएस १२०८/६०६/बीड/शिक्षा/प्र.क्र.१९०/२००८/स्वासैक-२, दि.२७ जुलै, २००९ व शुध्दीपत्रक, दि.१५ जानेवारी, २०१० अन्वये मंजूर करण्यात आलेले राज्य शासन स्वातंत्र्य सैनिक निवृत्ती वेतन तात्काळ बंद करावे व त्यांना दि.२८.१२.२००५ च्या अर्जाच्या दिनांकापासून अदा केलेले राज्य शासन स्वातंत्र्य सैनिक निवृत्ती वेतन व्याजासह वसूल करावे.

२) निवृत्तीवेतन रद्द केल्याच्या परिणामी त्यांना देण्यात आलेले सन्मानपत्र परत घेण्यात यावे.

३) त्यांनी त्यांच्या पाल्यांस नामनिर्देशने दिलेली असल्यास ते रद्द करावे.

४) त्यांनी दिलेल्या नामनिर्देशनाआधारे ज्या पाल्यास नोकरी देण्यात आली आहे, त्यांना त्यांचे म्हणणे मांडण्याची संधी नियुक्ती प्रधिका-यांनी द्यावी व त्यांना सेवेतून कमी करावे.

शासन नियुक्ती प्राधिकारी असल्यास संपूर्ण तपशीलासह संबंधित प्रशासकीय विभागाकडे पुढील कार्यवाहीसाठी संदर्भ करावा.

५) जिल्हाधिकारी बीड यांनी श्रीमती अनुसयाबाई व श्रीम. दगडाबाई न-या ऊर्फ नरहरी भागोजी वाघमारे यांचे विरुद्ध फसवणूक केल्या संदर्भात तात्काळ गुन्हा दाखल करावा व त्याबाबतचा अहवाल शासनास सादर करावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०६२११५५३३२५८०७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(स्वाती य. सावंत)

शासनाचे अवर सचिव

प्रत,

१. मा. राज्यपाल यांचे सचिव, राजभवन, मलबार हिल, मुंबई,
२. मा. मुख्यमंत्री यांचे अपर मुख्य सचिव, मंत्रालय, मुंबई,
३. मा. राज्यमंत्री, (सामान्य प्रशासन) यांचे खाजगी सचिव, मंत्रालय, मुंबई,
४. मा. मुख्य सचिव, सामान्य प्रशासन विभाग, मंत्रालय, मुंबई,
५. मा. सभापती, स्वातंत्र्य सैनिक उच्चाधिकार समिती, मंत्रालय, मुंबई,
६. मा. सदस्य सचिव, स्वातंत्र्य सैनिक उच्चाधिकार समिती, मंत्रालय, मुंबई,
७. विभागीय आयुक्त औरंगाबाद, (By R.P.A.D.)
८. जिल्हाधिकारी बीड, (By R.P.A.D.) (त्यांनी सदर शासन निर्णयानुसार तात्काळ कार्यवाही करावी.)
९. अपर जिल्हाधिकारी बीड, (By R.P.A.D.)
१०. महालेखाकार, महाराष्ट्र-१ (लेखा व अनुज्ञेयता), मुंबई (२ प्रती),
११. महालेखाकारा, महाराष्ट्र-२ (लेखा व अनुज्ञेयता), नागूर (२ प्रती)
१२. निवासी लेखा परिक्षा अधिकारी, मुंबई,
१३. जिल्हा कोषागार अधिकारी, जिल्हा-बीड,
१४. श्रीमती अनुसयाबाई न-या ऊर्फ नरहरी भागोजी वाघमारे, मु.पो.आडस, तालुका केज, जिल्हा बीड (By R.P.A.D.)
१५. श्रीमती दगडाबाई न-या ऊर्फ नरहरी भागोजी वाघमारे, मु.पो.आडस, तालुका केज, जिल्हा बीड (By R.P.A.D.)
१६. कक्ष अधिकारी (स्वासैक-१), सामान्य प्रशासन विभाग, मंत्रालय, मुंबई,
१७. निवड नस्ती/स्वासैक-२